

“పారాటపేర్వం” - “లొకో క్కక్కణ పారాయణం”

(మార్గశిర శుద్ధ తృతీయా)

156

(17.12.2020 బుధవారము)

॥ ఓం నమో వేంకటేశాయ ॥

గురుధ్యానమ్

గురురాదిరనాదిశ్చ గురుః పరమదైవతమ్ ।

గురోః పరతరం నాస్తి తస్మై శ్రీ గురవే నమః ॥

శ్రీనివాసధ్యానమ్

వైకుంఠవాసం వైకుంఠత్యాగం వైకుంఠసోదరమ్ ।

వైకుంఠదం వికుంఠాజం శ్రీనివాసం భజేఽనిశమ్ ॥

లక్ష్మీధ్యానమ్

జయ పద్మ విశాలాక్షి జయ త్వం శ్రీపతిప్రియే ।

జయ మాతర్మహాలక్ష్మి సంసారార్ణవతారిణి ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణశార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ట్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి త్రయస్త్రింశాధ్యాయాన్తర్గత-శ్లోకపారాయణం శ్రీకృష్ణశతనామస్తోత్రపారాయణం చ ఆచార్యముఖేన కరిష్యామహే॥

శ్రీకృష్ణధ్యానమ్ - మందారగంధసంయుక్తం చారుహాసం చతుర్భుజమ్ ।

బర్హిపింఛావచూడాఙ్గం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు భ్రాంతిరూపేణ సంస్థితా ।

నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - బ్రహ్మసూత్రకృతే తస్మై వేదవ్యాసాయ వేధసే ।

జ్ఞానశక్త్యవతారాయ నమో భగవతో హరేః ॥

శ్రీమద్గోపాభారతమ్

విరాటపర్వణి త్రయస్తింశోఽ ధ్యాయః

తేషు సన్తస్యమానేషు కున్తిపుత్రో యుధిష్ఠిరః ।
ప్రత్యభాషన్మహాబాహుం భీమసేనమర్హిన్మమమ్ ॥

యుధిష్ఠిర ఉవాచ

మత్యురాజః పరామృష్టస్తిగర్తేన సుశర్మణా ।
తం మోచయ మహాబాహో న గచ్ఛేద్విషతాం వశమ్ ॥
ఉషితాః స్మ సుఖం సర్వే సర్వకామైః సుపూజితాః ॥
భీమసేన మహాబాహో గృహీతం తు సుశర్మణా ।
త్రాయస్వ మోచయ క్షిప్రమస్మత్ప్రీతికరం నృపమ్ ॥
భీమసేన త్వయా కార్యా తస్య వాసస్య నిష్క్రతిః ॥

వైశమ్పాయన ఉవాచ

తం తథావాదినం తత్ర భీమసేనో మహాబలః ।
అభ్యభాషత దుర్ధర్షో రణమధ్యే యుధిష్ఠిరమ్ ॥

భీమసేన ఉవాచ

అహమేనం పరిత్రాస్యే శాసనాత్తవ పార్థివ ।
పశ్య మే సుమహాత్ కర్మ యుధ్యతః సహ శత్రుభిః ॥
స్వబాహుబలమాశ్రిత్య తిష్ఠ త్వం భ్రాతృభిః సహ ।
ఏకాన్తమాశ్రితో రాజన్ పశ్య మేఽద్య పరాక్రమమ్ ॥
ససుస్కన్ధోఽయం మహావృక్షో గదారూప ఇవ స్థితః ।
అహమేనమపారుజ్య ద్రావయిష్యామి శాత్రవాన్ ॥

వైశమ్పాయన ఉవాచ

తం మత్తమివ మాతఙ్గం వీక్షమాణం వనస్పతిమ్ ।
అబ్రవీద్రాతరం వీరం ధర్మరాజో యుధిష్ఠిరః ॥

యుధిష్ఠిర ఉవాచ





మా భీమ సాహసం కార్హిష్ఠ్యేష వనస్పతిః ।
 మా త్వాం వృక్షేణ కర్మాణీ కుర్వాణమతిమానుషమ్ ॥
 జనాః సమవబుధ్యేరన్ భీమోఽయమితి భారత ।
 అన్యదేవాయుధం కిచ్చత్ ప్రతిపద్యస్వ మానుషమ్ ॥
 చాపం వా యది వా శక్తిం నిస్త్రింశం వా పరశ్యధమ్ ।
 యదేవ మానుషం భీమ భవేద్యరలక్షితమ్ ॥
 తదేవాయుధమాదాయ మోక్షయాశు మహీపతిమ్ ।
 యమౌ చ చక్రరక్షౌ తే భవితారౌ మహాబలౌ ॥
 సహితాః సమరే తత్ర మత్స్యరాజం పరీస్పత ॥



అథ శ్రీకృష్ణశతనామస్తోత్రమ్

యుధిష్ఠిర ఉవాచ

తవ కృష్ణ ప్రసాదేన నయేన చ బలేన చ ।
 బుద్ధ్యా చ యదుశార్దూల తథా విక్రమణేన చ ॥
 పునః ప్రాప్తమిదం రాజ్యం సితృపైతామహం మయా ।
 నమస్తే పుండరీకాక్ష పునః పునరరిందమ ॥
 త్వామేకమాహుః పురుషం త్వామాహుః సాత్వతాం పతిమ్ ।
 నామభిస్త్వాం బహువిధైః స్తువంతి ప్రయతా ద్విజాః ॥
 విశ్వకర్మన్ ! నమస్తేఽస్తు విశ్వాత్మన్ ! విశ్వసంభవ !
 విష్ణో ! జిష్ణో ! హరే ! కృష్ణ ! వైకుంఠ ! పురుషోత్తమ !
 అదిత్యాః సప్తధా త్వం తు పురాణో గర్భతాం గతః ।
 పృశ్నిగర్భస్త్వమేవైకస్త్రియుగం త్వాం వదంత్యపి ॥
 శుచిశ్రవా హృషీకేశో ఘృతార్చిర్హంస ఉచ్యతే ।
 త్రిచక్షుః శంభురేకస్త్వం విభుర్దామోదరోఽపి చ ॥



వరాహోఽగ్నిర్బ్రహ్మహద్భానుర్వృషభస్తార్క్యలక్షణః ।

అనీకసాహః పురుషః శిపివిష్ట ఉరుక్రమః ॥

వరిష్ట ఉగ్రసేనానీః సత్యో వాజసనిర్గుహః ।

అచ్యుతశ్చ్యావనోఽరీణాం సంస్కృతో వికృతిర్వృషః ॥

కృష్ణధర్మస్త్యమేవాదిర్వృషదర్భో వృషాకపిః ।

సింధుర్విధర్మస్త్రికకుప్ త్రిధామా త్రిదివాచ్యుతః ॥

సమ్రాడ్ విరాట్ స్వరాట్ చైవ సురరాజో భవోద్భవః ।

విభుర్భూరతిభూః కృష్ణః కృష్ణవర్మా త్వమేవ చ ॥

స్విష్టకృద్భిషజావర్తః కపిలస్త్వం చ వామనః ।

యజ్ఞో ధ్రువః పతంగశ్చ యజ్ఞసేనస్త్వముచ్యసే ॥

శిఖండీ నహుషో బభ్రుర్దివస్పృక్ త్వం పునర్వసుః ।

సుబభ్రూ రుక్మయజ్ఞశ్చ సుషేణో దుందుభిస్తథా ॥

గభస్తినేమిః శ్రీపద్మః పుష్కరః పుష్పధారణః ।

ఋభుర్విభుః సర్వసూక్ష్మశ్చారిత్రం చైవ పత్యసే ॥

అంభోనిధిస్త్వం బ్రహ్మ త్వం పవిత్రం ధామ ధామవిత్ ।

హిరణ్యగర్భం త్వామాహుః స్వధా స్వాహా చ కేశవ ॥

యోనిస్త్వమస్య ప్రలయశ్చ కృష్ణ త్వమేవేదం సృజసే విశ్వమగ్రే ।

విశ్వం చేదం త్వద్వశే విశ్వయోనే నమోఽస్తు తే శార్ఙ్గచక్రాసిపాణే॥

వైశమ్పాయన ఉవాచ

ఏవం స్తుతో ధర్మరాజేన కృష్ణః సభామధ్యే ప్రీతిమాన్పుష్కరాక్షః ।

తమభ్యనందద్భారతం పుష్కలాభి ర్వాగ్నిర్జ్యేష్ఠం పాండవం యాదవాగ్ర్యః॥

ఏతన్నామశతం విష్ణోర్లర్మరాజేన కీర్తితమ్ ।

యః పఠేచ్ఛుణుయాద్వాపి సర్వపాపైః ప్రముచ్యతే ॥

॥ ఇతి శ్రీమన్మహాభారతే శాంతిపర్వణి శ్రీకృష్ణశతనామస్తోత్రం సంపూర్ణమ్ ॥



అథ నవగ్రహావ్రాథ్థనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమావ్రాథ్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ లోకక్షేమవ్రాథ్థనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥